



Minuti tas-Seduta Nru. 31/14

Kienet addottata Agenda nru. 25/2014

Iltaqa' fil-bini tal-Kunsill Lokali Iż-Żebbuġ

Data: Il-Ħamis, 15 ta' Mejju 2014

Ħin: Fil-5.30 ta' filgħaxija

Preżenti għall-laqqgħa:-

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Marija Saliba – Kunsilliera**
- **Is-Sinjorina Daphne Caruana – Ambaxxatur Lokali taż-Żgħażaġh**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqqgħa.

2. APPROVAZZJONI TAL-MINUTI LAQGĦAT BIN-NRU. 29/14 TAT-8 TA' APRIL U NRU. 30/14 TAL-25 TA' APRIL 2014

Billi l-minuti tal-laqqgħat bin-nru. 29/2014 u 30/2014 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

MINUTI LAQGĦA BIN-NRU. 29/2014

Kien maqbul li minflok "Is-Sindku nnomina lill-Għaqda tal-Armar Żebbuġ biex tingħata l-Premju Ġieħ iż-Żebbuġ. Il-Kunsill unanimament qabel man-nominazzjoni tas-Sindku" jitniżżel fil-minuti "Kien hemm qbil li l-Premju Ġieħ iż-Żebbuġ jingħata lill-Għaqda tal-Armar Żebbuġ".

MINUTI LAQGHA BIN-NRU. 30/2014

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu. Minħabba li kien jidher li kulħadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI LAQGĦAT BIN-NRU. 29/14 TAT-8 TA' APRIL U NRU. 30/14 TAL-25 TA' APRIL 2014

Ma tqajjmux punti mill-minuti.

4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 49/14

Il-minuti tal-laqqgħa bin-nru. 49/2014 tat-Tlieta l-1 ta' April 2014 tal-Kumitat Amministrattiv għal Marsalforn ittiefdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza-:

L-Ittra ta' Direzzjoni għas-sena 2013 ittiefdet bħala moqrija mill-Kunsill peress li kienet intbagħtet minn qabel lill-Kunsillieri.

Ittra mibgħuta mill-Gozo Action Group Foundation dwar it-tieni sejha għal proġetti ta' M413.4 *Quality of Life: Landscaping*. Il-Kunsill qabel li jerġa' japplika bil-proġett ta' Pjazza l-Assunta.

Memo 12/2014 tad-Dipartiment għall-Gvern Lokali dwar skema ta' għajnuna finanzjarja għall-korsijiet tal-Malti *Lifelong Learning* 2014-15. Il-Kunsill qabel li japplika għall-korsijiet tal-Malti u tal-Ingliż taħt Sezzjoni A; il-korsijiet isiru fl-iskola.

Ittra mibgħuta mid-Dipartiment għall-Gvern Lokali dwar 'Revisting a Revolution' – kunċert klassiku mill-Malta Philharmonic Orchestra l-Ġimgħa 23 ta' Mejju 2014.

Ittra mibgħuta mid-Dipartiment għall-Gvern Lokali dwar ittra anonima li rċieva d-Dipartiment fuq il-Kunsill Lokali Iż-Żebbuġ u dan b' referenza għall-ħaddiema assenjati mal-Kunsill u r-riċeviment li sar fl-okkażjoni ta' Jum iż-Żebbuġ. Is-Sindku qal hu kemm il-darba kellem lill-ħaddiema dwar il-ħin tax-xogħol pero` kien kollu għal xejn. Ġie deċiż li terġa' tinzamm laqqgħa mal-ħaddiema assenjati mal-Kunsill.

Ittra mibgħuta mir-Regjun ta' Għawdex dwar il-proġett Signposting.

Ittra mibgħuta mill-Awtorita` ta' Malta dwar l-Ambjent u l-Ippjanar dwar l-applikazzjoni tal-Kunsill għal fondi mill-UIF għall-proġett ta' Pjazza Madonna tal-Virtut.

Il-Kunsilliera Victor Refalo u Marija Saliba rtiraw mill-kamra tal-laqgħat.

Komunikat mibgħut mir-Regjun ta' Għawdex dwar ir-rotot tal-gwardjani lokali.

Ittra mibgħuta minn Kirsty Agius bis-sugġett kors tal-Malti għal studenti barranin.

Komunikat tal-Kunsill Lokali taż-Żgħażaġħ dwar diversi oġġetti li hemm bżonn fil-Youth Spot. Il-Kunsill approva x-xiri ta' *first aid box, fire extinguisher, dispenser* tal-ilma minerali, *fire exit stickers*, 12-il siġġu, *monitor* tal-kompjuter u *joystick*.

Ittra ta' Salvu Camilleri dwar l-għawm tal-klieb fil-Bajja ta' Taħt ix-Xifer. Saret talba wkoll mill-Kunsillier Joseph Camilleri f' dan is-sens. Il-Kunsill iddeċieda li jwaħħal tabelli juru "L-għawm tal-annimali huwa projbit" fil-bajjiet tax-Xwejni u ta' Taħt ix-Xifer.

Applikazzjonijiet għall-permess tal-Kunsill Lokali

Deċiżjoni meħuda mill-Kunsill Lokali

- (i) Gozo Jeep Tours
Għal ikla
nhar l-24 ta' Mejju 2014 fil-Bajja tax-Xwejni.
- (ii) Joe Cini
Applikazzjonijiet għal provvista
temporanja tal-elettriku mill-1 ta' Ġunju
sat-30 ta' Settembru '14 fil-Bajja tax-Xwejni.

Approvata.

Ma kienx hemm
oġġezzjonijiet.

6. ILMENTI U SUĖĠERIMENTI

Nru. 24/2014 – Jason Zammit

Biex jinżabru s-siġar fl-inħawi ta' Taħt ix-Xifer. Xogħol ta' żbir approvat mill-Kunsill.

Nru. 26/2014 – Richard Axiaq

Biex issir bankina ġdida quddiem ir-residenza 'Sempre' fi Triq Skapuċċina. It-talba kienet approvata.

Nru. 27/2014 – Mariano Saliba

Issir bankina ġdida quddiem ir-residenza 24 fi Triq il-Madonna taċ-Ċicri. It-talba kienet approvata.

Nru. 28/2014 – Jason Zammit

Biex titwaħħal tabella turi T-Junction fil-bidu tal-passaġġ li mill-Qbajjar jagħti għall-area ta' Taħt ix-Xifer.

Nru. 29/2014 – is-Sindku Nicky Saliba

Ressaq dawn it-talbiet:

- titwaħħal mera tat-traffiku fi Triq Għajn Mhelhel faċċata ta' Triq San Mikiel.
- tindif ta' Triq Għajn Mhelhel, mill-aħħar bini l' isfel.
- tiswija ta' rampa fi Triq Wied l-Abjad.
- issir bankina ġdida quddiem ir-residenza 'Aċċola Flts' fi Triq ix-Xwejni.

Talbiet approvata mill-Kunsill.

Nru. 30/2014 – Emelda Xuereb

Biex issir bankina ġdida quddiem ir-residenza 'Bernardine' fi Triq il-Kaċċaturi. Il-Kunsill approva l-bdil tal-bankina ta' quddiem ir-residenza 'Bernardine', Triq il-Kaċċaturi u ta' 'Il-Verdun', Triq Għajn Mhelhel.

Nru. 31/2014 – Louis Mintoff

Jingħata aċċess għal Wifi fil-Bajja tal-Qbajjar. Talba rifjutata mill-Kunsill.

7. APPROVAZZJONI TAL-KONTIJIET

Skeda tal-ħlasijiet bin-nru. 23/2014 – DOK A għall-perijodu bejn il-5 ta' April 2014 u d-9 ta' Mejju 2014 kienet approvata.

8. BUDGET 2014

Billi r-rapport tal-budget tal-Kunsill għas-sena 2014 kien ċirkulat minn qabel, dan ittiegħed bħala moqri mill-Kunsill. Il-Kunsill approva l-budget għas-sena 2014 kif preżentat.

9. IL-PJAN TAL-HIDMA 2014 - 2016

Billi l-Pjan tal-Hidma għas-snin 2014 – 2016 kien ċirkulat minn qabel, dan ittiegħed bħala moqri mill-Kunsill. Il-Kunsill approva l-Pjan tal-Hidma 2014 – 2016 kif preżentat.

10. SEJHIET GĦALL-OFFERTI

XOĠHLIJET TA' TRAQQIEGĦ BIL-HOT U COLD ASPHALT

Is-Segretarja Eżekuttiva nformat lill-kamra li kienu ntefgħu żewġ offeriti għall-Kuntratt għal xogħlijiet ta' traqqiegħ bil-*hot* u *cold asphalt*. Qalet li l-offerti huma ta', bil-valur ta':

	<i>Cold Asphalt</i>	<i>Hot Asphalt</i>
Gatt Tarmac Ltd	€262.50	€168.00
Road Construction Ltd	€256.00	€165.00

Is-Segretarja Eżekuttiva qrat ir-rapport tal-Perit dwar iż-żewġ offeriti mitfugħa.

Il-Kunsill għażel l-offerta ta' Road Construction Ltd li kienet l-irħas waħda.

KISI MILL-ĠDID TA' PARTI MINN TRIQ TA' HABEL IT-TWIL BIL-KONKOS

Il-Kunsill qabel li jaħtar bord magħmul mill-Perit Edward Scerri, l-Av. Damian Bigeni u s-Sindku biex jiġġudikaw l-offerti mitfugħa għall-kuntratt għal kisi mill-ġdid ta' parti minn Triq Habel it-Twil bil-konkos.

11. AFFARIJET OĦRA

Il-Kunsill approva x-xiri ta' erba' fanali għal Sqaq Anton Mallia mingħand Rapa Showrooms.

12. AĠĠORNAMENT

Il-laqqgħa ntemmet fit-8.15 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva